

## **COVID-19 кичергән гражданнар өчен тирәнтен диспансерлаштыру**

Яңа коронавирус инфекциясе (COVID-19) белән авырган гражданнар 2021 елның 1 июленнән Татарстан Республикасы медицина оешмаларында ММИ полисы буенча бушлай тирәнтен диспансерлаштыру уза алалар.

### **Тирәнтен диспансерлаштыру узунның максаты нидән гыйбарәт?**

Тирәнтен диспансерлаштыруның төп максаты – ковидтан соң булган өзлегүләрне, аларның үсеш куркынычын ачыклау һәм, тернәкләндерүне дә кертеп, кирәкле медицина ярдәмен үз вакытында күрсәтү.

### **Тирәнтен диспансерлаштыруны кем уза ала һәм нинди вакыт аралыгында?**

Яңа коронавирус инфекциясе белән авырган 18 яшьлек һәм аннан да өлкәнрәк гражданнар. Тирәнтен диспансерлаштыруны үткәрү датасы сырхауханә тарафыннан билгеләнә. Аны савыккач ике айдан соң узарга була, тик шуннан да иртәрәк түгел.

Яңа коронавирус инфекциясен йоктырган, ике яки аннан да күбрәк йогышлы булмаган хроник авырулы гражданнар, шулай ук 60 яшьтән өлкәнрәкләр тирәнтен диспансерлаштыруны беренче чиратта уза.

### **Тирәнтен диспансерлаштыруны кайда узарга була?**

Тирәнтен диспансерлаштыруны узу өчен граждан үзе беркетелгән сырхауханәгә мөрәжәгать итәргә тиеш.

### **Тирәнтен диспансерлаштыру нәрсәне үз эченә ала һәм ул гадәти диспансерлаштырудан ничек аерыла?**

Тирәнтен диспансерлаштыру ике этаптан тора.

Беренче этапта: канның кислород (сатурация) белән туенуын үлчәү; 6 минутлык йөрешле тест (әлеге тест кандагы кислород күләме 95 процент һәм аннан да югары булуга авыруның тын кысылу, шешемсерәү билгеләре барлыкка килгәндә яки алар артканда уздырыла); спирометрия яки спирография уздыру (тышкы сулыш функциясен тикшерү); канның гомуми (клиник) киңәйтелгән анализы; канның биохимик анализы (холестерин, түбән тыгызлыктагы липопротеиннар, С-реактив аксым, АСТ, АЛТ, ЛДГ (бавыр күрсәткечләре), креатинин (бөөр эшчәнлегә күрсәткече); яңа коронавирус инфекциясен уртача яки аннан да күбрәк авырлыкта кичергән гражданнар өчен кандагы Д-димер микъдарын билгеләү; күкрәк читлеге органнарының рентгенографиясен үткәрү (әгәр ел дәвамында башкарылмаган булса); табиб-терапевт (участок терапевты, гомуми практика табибы) тарафыннан кабул итү (карау) каралган.

Хроник йогышлы булмаган авыруларның таралу һәм арту куркынычы күзәтелгән очракта, шулай ук диагнозны ачыклау максатыннан, өстәмә тикшерүләр уздыру һәм табиб-белгечләр кабул итсен өчен граждан икенче этапка жибәрелә.

Диспансерлаштыруның икенче этабы түбәндәгеләрдән тора:

- эхокардиография (тыныч халэттэ сатурация 94 процент һәм аннан да түбәнәйсә, шулай ук 6 минут йөрөп уздырылган тест нәтижэләре буенча);
  - үпкэләрне компьютер томографиясенә төшерү (тыныч халэттэ сатурация 94 процент һәм аннан да түбәнәйсә, шулай ук 6 минутлык йөрөшлө тест нәтижэләре буенча);
  - аяктагы кан тамырларын дуплекс сканерлау (кандагы Д-димер күләмен билгеләгән нәтижэләр күрсәткече начар булса).
- Әлеге тикшеренүләр беренче этаптагы анализларда үзгәрешләр булганда гына уздырыла.

Мәсәлән, пациент 6 минутлык йөрөшлө тестны авырлык белән узса, организмның кислород белән тәмин ителеше тиешле дәрәжәдә булмаса үпкәгә зыян салынган (фиброз) яки йөрәк авыруы (миокардит һ.б.) барлыкка килгән, дигән сүз. Вирус китереп чыгарган өстәмә авыруларны тәгаенләү өчен үпкэләрне компьютер томографиясенә төшерү һәм эхокардиоскопиядән торган жентекле тикшерү узарга кирәк.

### **Әгәр гражданин быел диспансерлаштыруны узган булса, тирәнтен диспансерлаштыруга бара аламы?**

Тирәнтен диспансерлаштыру коронавирус инфекциясен кичергән һәркем өчен мәжбүри. Гражданның тирәнтен диспансерлаштырудагы тикшерүнең өстәмә ысулларын үтәргә тулы хокукы бар.

### **Гражданныр тирәнтен диспансерлаштыру узу урыны һәм вакыты турында ничек белә ала?**

Гамәлдәге кануннар буенча иминиятләштерелгән гражданнырны медицина ярдәме күрсәтелүгә, шулай ук профилактик чаралар узгандагы хокукларына кагылышлы мәгълумат белән тәмин итү иминият оешмаларына йөкләнгән. Исегезгә төшерәбез, республика территориясендә 3 иминият оешмасы эшли: Жаваплылыгы чикләнгән «АК БАРС-Мед» иминият компаниясе» жәмгыяте, Жаваплылыгы чикләнгән «Спасение» медицина иминияте жәмгыяте» жәмгыяте, Жаваплылыгы чикләнгән «Чулпан-Мед» медицина иминияте оешмасы» жәмгыяте.

Ай саен сырхауханәләр тарафыннан коронавирус инфекциясе белән авырган һәм тирәнтен диспансерлаштыру узарга тиешле гражданныр исемлекләре төзелә. Әлеге исемлекләр нигезендә мәжбүри медицина иминияте полисына ия гражданнырга почта, телефон, электрон почта аша смс-хәбәрләр жиберелә, шалтыратып та чакыралар.

Ковид инфекциясен кичергән барлык гражданнырны да тирәнтен диспансерлаштыру узарга өндибез.

**Әгәр бу хакта хәбәр килеп ирешмәсә яки сырхауханәдә диспансерлаштыру уздырудан баш тартсалар, шулай ук тикшерүләрнең барысын да билгеләмәүләре ачыкланса полиста күрсәтелгән номер буенча кайнар линиягә яки ММИ территориаль фондына (контакт-үзәкнең телефон номеры 8 800 200 51 51) шалтыратырга кирәк. Медицина оешмасының житәкчесенә яки аның урынбасарына язылу һәм бару мөмкинлегә каралган.**